

# श्रीकृष्णसहस्रनामस्तोत्रम्

## ध्यानम्

शिखिमुकुटविशेषं नीलपद्माङ्गदेशं विधुमुखकृतकेशं कौस्तुभापीतवेशम् ।  
मधुररवकलेशं शं भजे भ्रातृशेषं ब्रजजनवनितेशं माधवं राधिकेशम् ॥

कृष्णः श्रीवल्लभः शाङ्गी विष्वक्सेनः स्वसिद्धिदः ।  
क्षीरोदधामा व्यूहेशः शेषशायी जगन्मयः ॥१॥  
भक्तिगम्यस्त्रयीमूर्तिभारतवसुधास्तुतः ।  
देवदेवो दयासिन्धुर्देवो देवशिखामणिः ॥२॥  
सुखभावः सुखाधारो मुकुन्दो मुदिताशयः ।  
अविक्रियः क्रियामूर्तिरध्यात्मस्वस्वरूपवान् ॥३॥  
शिष्टाभिलक्ष्यो भूतात्मा धर्मत्राणार्थचेष्टितः ।  
अन्तर्यामी कलारूपः कालावयवसाक्षिकः ॥४॥  
वसुधायामहरणो नारदप्रेरणोन्मुखः ।  
प्रभूष्णुर्नारदोद्गीतो लोकरक्षापरायणः ॥५॥  
रौहिणेयकृतानन्दो योगज्ञाननियोजकः ।  
महागुहान्तर्निक्षिप्तः पुराणवपुरात्मवान् ॥६॥  
शूरवंशैकधीः शौरिः कंसशंकाविषादकृत् ।  
वसुदेवोल्लसच्छक्तिर्देवक्यष्टमगर्भगः ॥७॥  
वसुदेवसुतः श्रीमान् देवकीनन्दनो हरिः ।  
आश्चर्यबालः श्रीवत्सलक्ष्मवक्षाश्चतुर्भुजः ॥८॥  
स्वभावोत्कृष्टसद्भावः कृष्णाष्टम्यन्तसम्भवः ।  
प्राजापत्यर्क्षसम्भूतो निशीथसमयोदितः ॥९॥  
शंखचक्रगदापद्मपाणिः पद्मनिभेक्षणः ।  
किरीटी कौस्तुभोरस्कः स्फुरन्मकरकुण्डलः ॥१०॥  
पीतवासा घनश्यामः कुञ्चिताञ्चितकुन्तलः ।  
सुव्यक्तव्यक्ताभरणः सूतिकागृहभूषणः ॥११॥  
कारागारान्धकारघ्नः पितृप्राग्जन्मसूचकः ।  
वसुदेवस्तुतः स्तोत्रं तापत्रयनिवारणः ॥१२॥  
निरवद्यः क्रियामूर्तिर्न्यायवाक्यनियोजकः ।  
अदृष्टचेष्टः कूटस्थो धृतलौकिकविग्रहः ॥१३॥  
महर्षिमानसोल्लासो महीमङ्गलदायकः ।  
संतोषितसुरव्रातः साधुचित्तप्रसादकः ॥१४॥

जनकोपायनिर्देष्टा देवकीनयनोत्सवः ।  
 पितृपाणिपरिष्कारो मोहितागाररक्षकः ॥१५॥  
 स्वशक्त्युद्धाटिताशेषकपाटः पितृवाहकः ।  
 शेषोरगफणाच्छत्रः शेषोक्ताख्यासहस्रकः ॥१६॥  
 यमुनापूरविध्वंसी स्वभासोद्भासितव्रजः ।  
 कृतात्मविद्याविन्यासो योगमायाग्रसम्भवः ॥१७॥  
 दुर्गानिवेदितोद्भावो यशोदातल्पशायकः ।  
 नन्दगोपोत्सवस्फूर्तिर्त्रिजानन्दकरोदयः ॥१८॥  
 सुजातजातकर्म श्रीर्गोपीभद्रोक्तिनिर्वृतः ।  
 अलीकनिद्रोपगमः पूतनास्तनपीडनः ॥१९॥  
 स्तन्यात्तपूतनाप्राणः पूतनाक्रोशकारकः ।  
 विन्यस्तरक्षागोधूलिर्यशोदाकरलालितः ॥२०॥  
 नन्दाघ्रातशिरोमध्यः पूतनासुगतिप्रदः ।  
 बालः पर्यङ्गनिद्रालुर्मुखार्पितपदाङ्गुलिः ॥२१॥  
 अञ्जनस्निग्धनयनः पर्यायाङ्गरितस्मितः ।  
 लीलाक्षस्तरलालोकः शकटासुरभञ्जनः ॥२२॥  
 द्विजोदितस्वस्त्ययनो मन्त्रपूतजलाप्लुतः ।  
 यशोदोत्सङ्गपर्यङ्गे यशोदामुखवीक्षकः ॥२३॥  
 यशोदास्तन्यमुदितस्तृणावर्तादिदुःसहः ।  
 तृणावर्तासुरध्वंसी मातृविस्मयकारकः ॥२४॥  
 प्रशस्तनामकरणो जानुचंक्रमणोत्सुकः ।  
 व्यालम्बिचूलिकारत्रो घोषगोपः प्रहर्षणः ॥२५॥  
 स्वमुखप्रतिबिम्बार्थी ग्रीवाव्याघ्रनखोज्ज्वलः ।  
 पङ्कानुलेपरुचिरो मांसलोरुकटीतटः ॥२६॥  
 घृष्टजानुकरद्वन्द्वः प्रतिबिम्बानुकारकृत् ।  
 अव्यक्तवर्णवाग्वृत्तिः स्मितलक्ष्यरदोद्गमः ॥२७॥  
 धात्रीकरसमालम्बी प्रस्खलच्चित्रचंक्रमः ।  
 अनुरूपवयस्याढ्यश्चारुकौमारचापलः ॥२८॥  
 वत्सपुच्छसमाकृष्टो वत्सपुच्छविकर्षणः ।  
 विस्मारितान्यव्यापारो गोपगोपीमुदावहः ॥२९॥  
 अकालवत्सनिर्मोक्ता व्रजव्याक्रोशसुस्मितः ।  
 नवनीतमहाचोरो दारकाहारदायकः ॥३०॥  
 पीठोलूखलसोपानः क्षीरभाण्डविभेदनः ।

शिष्यभाण्डसमाकर्षी ध्वान्तागारप्रवेशकृत् ॥३१॥  
 भूषारत्रप्रकाशाढ्यो गोप्युपालम्भभर्तित्सतः ।  
 परागधूसराकारो मृद्भक्षणकृतेक्षणः ॥३२॥  
 बालोक्तमृत्कथारम्भो मित्रान्तर्गूढविग्रहः ।  
 कृतसंत्रासलोलाक्षो जननीप्रत्ययावहः ॥३३॥  
 मातृदृश्यात्तवदनो वक्त्रलक्ष्यचराचरः ।  
 यशोदालालितस्वात्मा स्वयं स्वाच्छन्द्यमोहनः ॥३४॥  
 सवित्रीस्नेहसंश्लिष्टः सवित्रीस्तनलोलुपः ।  
 नवनीतार्थनाप्रह्वो नवनीतमहाशनः ॥३५॥  
 मृषाकोपप्रकम्पोष्ठो गोष्ठाङ्गणविलोकनः ।  
 दधिमन्थघटीभेत्ता किङ्किणीक्वाणसूचितः ॥३६॥  
 हैयङ्गवीनरसिको मृषाश्रुश्चौर्यशङ्कितः ।  
 जननीश्रमविज्ञाता दामबन्धनियन्त्रितः ॥३७॥  
 दामाकल्पश्चलापाङ्गो गाढोलूखलबन्धनः ।  
 आकृष्टोलूखलोऽनन्तः कुबेरसुतशापवित् ॥३८॥  
 नारदोक्तिपरामर्शी यमलार्जुनभञ्जनः ।  
 धनदात्मजसंघुष्टो नन्दमोचितबन्धनः ॥३९॥  
 बालकोद्गीतनिरतो बाहुक्षेपोदितप्रियः ।  
 आत्मज्ञो मित्रवशगो गोपीगीतगुणोदयः ॥४०॥  
 प्रस्थानशकटारूढो वृन्दावनकृतालयः ।  
 गोवत्सपालनैकाग्रो नानाक्रीडापरिच्छदः ॥४१॥  
 क्षेपणीक्षेपणः प्रीतो वेणुवाद्यविशारदः ।  
 वृषवत्सानुकरणो वृषध्वानिविडम्बनः ॥४२॥  
 नियुद्धलीलासंहृष्टः कूजानुकृतकोकिलः ।  
 उपात्तहंसगमनस्सर्वजन्तुरुतानुकृत् ॥४३॥  
 भृंगानुकारी दध्यन्नचोरो वत्सपुरस्सरः ।  
 बली बकासुरग्राही बकतालुप्रदाहकः ॥४४॥  
 भीतगोपार्भकाहूतो बकचञ्चुविदारणः ।  
 बकासुरारिर्गोपालो बालो बालाद्भुतावहः ॥४५॥  
 बलभद्रसमाश्लिष्टः कृतक्रीडानिलायनः ।  
 क्रीडासेतुनिधानज्ञः प्लवङ्गोत्प्लवनोऽद्भुतः ॥४६॥  
 कन्दुकक्रीडनो लुप्तनन्दादिभववेदनः ।  
 सुमनोऽलंकृतशिराः स्वादुस्निग्धान्नशिष्यभृत् ॥४७॥

गुञ्जाप्रालम्बनच्छन्नः पिञ्छैरलकवेषकृत् ।  
 वन्याशनप्रियः शृङ्गरवाकारितवत्सकः ॥४८॥  
 मनोज्ञपल्लवोत्तंसपुष्पस्वेच्छात्तषट्पदः ।  
 मञ्जुशिंजितमञ्जीरचरणः करकङ्कणः ॥४९॥  
 अन्योन्यशासनः क्रीडापटुः परमकैतवः ।  
 प्रतिध्वानप्रमुदितः शाखाचतुरचक्रमः ॥५०॥  
 अघदानवसंहर्ता व्रजविघ्नविनाशनः ।  
 व्रजसञ्जीवनः श्रेयोनिधिर्दानवमुक्तिदः ॥५१॥  
 कालिन्दीपुलिनासीनः सहभुक्तव्रजार्भकः ।  
 कक्षाजठरविन्यस्तवेणुर्वल्लवचेष्टितः ॥५२॥  
 भुजसन्ध्यन्तरन्यस्तशृङ्गवेत्रः शुचिस्मितः ।  
 वामपाणिस्थदध्यन्नकबलः कलभाषणः ॥५३॥  
 अङ्गुल्यन्तरविन्यस्तफलः परमपावनः ।  
 अदृश्यतर्णकान्वेषी वल्लवार्भकभीतिहा ॥५४॥  
 अदृष्टवत्सपत्रातो ब्रह्मविज्ञातवैभवः ।  
 गोवत्सवत्सपान्वेषी विराट्-पुरुषविग्रहः ॥५५॥  
 स्वसंकल्पानुरूपार्थो वत्सवत्सपरूपधृक् ।  
 यथावत्सक्रियारूपो यथास्थाननिवेशनः ॥५६॥  
 यथाव्रजार्भकाकारो गोगोपीस्तन्यपः सुखी ।  
 चिराद्बलो हितो दान्तो ब्रह्मविज्ञातवैभवः ॥५७॥  
 विचित्रशक्तिर्व्यालीनः सृष्टगोवत्सवत्सपः ।  
 ब्रह्मत्रपाकरो धातृस्तुतः सर्वार्थसाधकः ॥५८॥  
 ब्रह्म ब्रह्ममयोऽव्यक्तस्तेजोरूपः सुखात्मकः ।  
 निरुक्तं व्याकृतिर्व्यक्तो निरालम्बनभावनः ॥५९॥  
 प्रभविष्णुरतन्त्रीको देवपक्षार्थरूपधृक् ।  
 अकामः सर्ववेदादिरणीयः स्थूलरूपवान् ॥६०॥  
 व्यापी व्याप्यः कृपाकर्ता विचित्राचारसम्मतः ।  
 छन्दोमयः प्रधानात्मा मूर्तामूर्तिद्वयाकृतिः ॥६१॥  
 अनेकमूर्तिरक्रोधः परः प्रकृतिरक्रमः ।  
 सकलावरणोपेतः सर्वदेवो महेश्वरः ॥६२॥  
 महाप्रभावनः पूर्ववत्सवत्सपदर्शकः ।  
 कृष्णयादवगोपालो गोपालोकनहर्षितः ॥६३॥  
 स्मितेक्षाहर्षितब्रह्मा भक्तवत्सलवाक्प्रियः ।

ब्रह्मानन्दाश्रुधौताङ्घ्रिर्लीलावैचित्र्यकोविदः ॥६४॥  
 बलभद्रैकहृदयो नामाकारितगोकुलः ।  
 गोपालबालको भव्यो रज्जुयज्ञोपवीतवान् ॥६५॥  
 वृक्षच्छायाहताशान्तिर्गोपोत्सङ्गोपबर्हणः ।  
 गोपसंवाहितपदो गोपव्यजनवीजितः ॥६६॥  
 गोपगानसुखोन्निद्रः श्रीदामार्जितसौहृदः ।  
 सुनन्दसुहृदेकात्मा सुबलप्राणरञ्जनः ॥६७॥  
 तालीवनकृतक्रीडो बलपातितधेनुकः ।  
 गोपीसौभाग्यसम्भाव्यो गोधूलिच्छुरितालकः ॥६८॥  
 गोपीविरहसंतप्तो गोपिकाकृतमज्जनः ।  
 प्रलम्बबाहुरुत्फुल्लपुण्डरीकावतंसकः ॥६९॥  
 विलासललितस्मेरगर्भलीलावलोकनः ।  
 स्रग्भूषणानुलेपाढ्यो जनन्युपहतान्नभुक् ॥७०॥  
 वरशय्याशयो राधाप्रेमसल्लापनिर्वृतः ।  
 यमुनातटसंचारी विषार्तव्रजहर्षदः ॥७१॥  
 कालियक्रोधजनकः वृद्धाहिकुलवेष्टितः ।  
 कालियाहिफणारङ्गनटः कालियमर्दनः ॥७२॥  
 नागपत्नीस्तुतिप्रीतो नानावेषसमृद्धिकृत् ।  
 अविषाक्तदृगात्मेशः स्वदृगात्मास्तुतिप्रियः ॥७३॥  
 सर्वेश्वरः सर्वगुणः प्रसिद्धः सर्वसात्वतः ।  
 अकुण्ठधामा चन्द्रार्कदृष्टिराकाशनिर्मलः ॥७४॥  
 अनिर्देश्यगतिर्नागवनितापतिभैक्षदः ।  
 स्वाङ्घ्रिमुद्राङ्गनागेन्द्रमूर्धा कालियसंस्तुतः ॥७५॥  
 अभयो विश्वतश्चक्षुः स्तुतोत्तमगुणः प्रभुः ।  
 अहमात्मा मरुत्प्राणः परमात्मा द्युशीर्षवान् ॥७६॥  
 नागोपायनहृष्टात्मा हृदोत्सारितकालियः ।  
 बलभद्रसुखालापो गोपालिङ्गनिर्वृतः ॥७७॥  
 दावाग्निभीतगोपालगोप्ता दावाग्निनाशनः ।  
 नयनाच्छादनक्रीडालम्पटो नृपचेष्टितः ॥७८॥  
 काकपक्षधरः सौम्यो बलवाहककेलिमान् ।  
 बलघातितदुर्धर्षप्रलम्बो बलवत्सलः ॥७९॥  
 मुञ्जाटव्यग्रिशमनः प्रावृट्कालविनोदवान् ।  
 शिलान्यस्तान्नभृदैत्यसंहर्ता शाद्वलासनः ॥८०॥  
 सदाप्तगोपिकाद्वीतः कर्णिकारावतंसकः ।

नटवेषधरः पद्ममालाङ्गो गोपिकावृतः ॥८१॥  
 गोपीमनोहरापाङ्गो वेणुवादनतत्परः ।  
 विन्यस्तवदनाम्भोजश्चारुशब्दकृताननः ॥८२॥  
 बिम्बाधरार्पितदारुवेणुर्विश्वविमोहनः ।  
 ब्रजसंवर्णितः श्राव्यवेणुनादश्रुतिप्रियः ॥८३॥  
 गोगोपगोपीजन्मेप्सुर्ब्रह्मेन्द्राद्यभिवन्दितः ।  
 गीतस्त्रुतिसरित्पूरो नादनर्तितबर्हिणः ॥८४॥  
 रागपल्लवितस्थाणुर्गीतानमितपादपः ।  
 विस्मारिततृणग्रासमृगो मृगविलोभितः ॥८५॥  
 व्याघ्रादिहिंस्रसहजवैरहर्ता सुगायनः ।  
 गाढोदीरितगोवृन्दः प्रेमोत्कर्णिततर्णकः ॥८६॥  
 निष्पन्दयानब्रह्मादिवीक्षितो विश्ववन्दितः ।  
 शाखोत्कर्णशकुन्तौघश्छत्रायितवलाहकः ॥८७॥  
 प्रसन्नः परमानन्दश्चित्रायितचराचरः ।  
 गोपकामदनो गोपीकुचकुङ्कममुद्रितः ॥८८॥  
 गोपकन्याजलक्रीडाहृष्टो गोप्यंशुकापहृत् ।  
 स्कन्धारोपितगोपस्त्रीवासाः कुन्दनिभस्मितः ॥८९॥  
 गोपीनेत्रोत्पलशशी गोपिकायाचितांशुकः ।  
 गोपीनमस्क्रियादेष्टा गोप्येककरवन्दितः ॥९०॥  
 गोप्यञ्जलिविशेषार्थी गोपक्रीडाविलोभितः ।  
 शान्तवासस्फुरद्गोपीकृताञ्जलिरघापहः ॥९१॥  
 गोपीकेलिविलासार्थी गोपीसम्पूर्णकामदः ।  
 गोपस्त्रीवस्त्रदो गोपीचित्तचोरः कुतूहली ॥९२॥  
 वृन्दावनप्रियो गोपबन्धुर्यज्वान्नयाचिता ।  
 यज्ञेशो यज्ञभावज्ञो यज्ञपत्न्यभिवाञ्छितः ॥९३॥  
 मुनिपत्नीवितीर्णान्नृतृप्तो मुनिवधूप्रियः ।  
 द्विजपत्न्यभिभावज्ञो द्विजपत्नीवरप्रदः ॥९४॥  
 प्रतिरुद्धसतीमोक्षप्रदो द्विजविमोहितः ।  
 मुनिज्ञानप्रदो यज्वस्तुतो वासवयागवित् ॥९५॥  
 पितृप्रोक्तक्रियारूपशक्रयागनिवारणः ।  
 शक्राऽमर्षकरः शक्रवृष्टिप्रशमनोन्मुखः ॥९६॥  
 गोवर्धनधरो गोपगोवृन्दत्राणतत्परः ।  
 गोवर्धनगिरिछत्रचण्डदण्डभुजार्गलः ॥९७॥

सप्ताहविधृताद्रीन्द्रो मेघवाहनगर्वहा ।  
 भुजाग्रोपरिविन्यस्तक्ष्माधरक्ष्माभृदच्युतः ॥९८॥  
 स्वस्थानस्थापितगिरिर्गोपीदध्यक्षतार्चितः ।  
 सुमनः सुमनोवृष्टिहृष्टो वासववन्दितः ॥९९॥  
 कामधेनुपयःपूराभिषिक्तः सुरभिस्तुतः ।  
 धराङ्घ्रिरोषधीरोमा धर्मगोप्ता मनोमयः ॥१००॥  
 ज्ञानयज्ञप्रियः शास्त्रनेत्रः सर्वार्थसारथिः ।  
 ऐरावतकरानीतवियद्गङ्गाप्लुतो विभुः ॥१०१॥  
 ब्रह्माभिषिक्तो गोगोप्ता सर्वलोकशुभंकरः ।  
 सर्ववेदमयो मग्ननन्दान्वेषिपितृप्रियः ॥१०२॥  
 वरुणोदीरितात्मेक्षाकौतुको वरुणार्चितः ।  
 वरुणानीतजनको गोपज्ञातात्मवैभवः ॥१०३॥  
 स्वर्लोकालोकसंहृष्टगोपवर्गत्रिवर्गदः ।  
 ब्रह्महृद्गोपितो गोपद्रष्टा ब्रह्मपदप्रदः ॥१०४॥  
 शरच्चन्द्रविहारोत्कः श्रीपतिर्वशकः क्षमः ।  
 भयापहो भर्तुरुद्धगोपिकाध्यानगोचरः ॥१०५॥  
 गोपिकानयनास्वाद्यो गोपीनर्मोक्तिनिर्वृतः ।  
 गोपिकामानहरणो गोपिकाशतयूथपः ॥१०६॥  
 वैजयन्तीस्त्रगाकल्पो गोपिकामानवर्धनः ।  
 गोपकान्तासुनिर्देष्टा कान्तो मन्मथमन्मथः ॥१०७॥  
 स्वात्मास्यदत्तताम्बूलः फलितोत्कृष्टयौवनः ।  
 वल्लवीस्तनसक्ताक्षो वल्लवीप्रेमचालितः ॥१०८॥  
 गोपीचेलांचलासीनो गोपीनेत्राब्जषट्पदः ।  
 रासक्रीडासमासक्तो गोपीमण्डलमण्डनः ॥१०९॥  
 गोपीहेममणिश्रेणिमध्येन्द्रमणिरुज्ज्वलः ।  
 विद्याधारेन्दुशापघ्नः शंखचूडशिरोहरः ॥११०॥  
 शंखचूडशिरोरत्रसम्प्रीणितबलोऽनघः ।  
 अरिष्टारिष्टकृद्दुष्टकेशिदैत्यनिषूदनः ॥१११॥  
 सरसः सस्मितमुखः सुस्थिरो विरहाकुलः ।  
 संकर्षणार्पितप्रीतिरक्रूरध्यानगोचरः ॥११२॥  
 अक्रूरसंस्तुतो गूढो गुणवृत्त्युपलक्षितः ।  
 प्रमाणगम्यस्तन्मात्राऽवयवी बुद्धितत्परः ॥११३॥  
 सर्वप्रमाणप्रमथीसर्वप्रत्ययसाधकः ।

पुरुषश्च प्रधानात्मा विपर्यासविलोचनः ॥११४॥  
 मधुराजनसंवीक्ष्यो रजकप्रतिघातकः ।  
 विचित्राम्बरसंवीतो मालाकारवरप्रदः ॥११५॥  
 कुब्जावक्रत्वनिर्मोक्ता कुब्जायौवनदायकः ।  
 कुब्जाङ्गरागसुरभिः कंसकोदण्डखण्डनः ॥११६॥  
 धीरः कुवल्यापीडमर्दनः कंसभीतिकृत् ।  
 दन्तिदन्तायुधो रङ्गत्रासको मल्लयुद्धवित् ॥११७॥  
 चाणूरहन्ता कंसारिर्देवकीहर्षदायकः ।  
 वसुदेवपदानम्रः पितृबन्धविमोचनः ॥११८॥  
 उर्वीभयापहो भूप उग्रसेनाधिपत्यदः ।  
 आज्ञास्थितशचीनाथः सुधर्मानयनक्षमः ॥११९॥  
 आद्यो द्विजातिसत्कर्ता शिष्टाचारप्रदर्शकः ।  
 सान्दीपनिकृताभ्यस्तविद्याभ्यासैकधीः सुधीः ॥१२०॥  
 गुर्वभीष्टक्रियादक्षः पश्चिमोदधिपूजितः ।  
 हतपञ्चजनप्राप्तपाञ्चजन्यो यमार्चितः ॥१२१॥  
 धर्मराजजयानीतगुरुपुत्र उरुक्रमः ।  
 गुरुपुत्रप्रदः शास्ता मधुराजसभासदः ॥१२२॥  
 जामदग्न्यसमभ्यर्च्यो गोमन्तगिरिसंचरः ।  
 गोमन्तदावशमनो गरुडानीतभूषणः ॥१२३॥  
 चक्राद्यायुधसंशोभी जरासन्धमदापहः ।  
 सृगालावनिपालघ्नः सृगालात्मजराज्यदः ॥१२४॥  
 विध्वस्तकालयवनो मुचुकुन्दवरप्रदः ।  
 आज्ञापितमहाम्भोधिद्वारिकापुरकल्पनः ॥१२५॥  
 द्वारकानिलयो रुक्मिमानहन्ता यदूहः ।  
 रुचिरो रुक्मिणीजानिः प्रद्युम्नजनकः प्रभुः ॥१२६॥  
 अपाकृतत्रिलोकार्तिरनिरुद्धपितामहः ।  
 अनिरुद्धपदान्वेषी चक्री गरुडवाहनः ॥१२७॥  
 बाणासुरपुरीरोद्धा रक्षाज्वलनयन्त्रजित् ।  
 धूतप्रमथसंरम्भो जितमाहेश्वरज्वरः ॥१२८॥  
 षट्चक्रशक्तिनिर्जेता भूतवेतालमोहकृत् ।  
 शम्भुत्रिशूलजिच्छम्भुजम्भणः शंभुसंस्तुतः ॥१२९॥  
 इन्द्रियात्मेन्दुहृदयः सर्वयोगेश्वरेश्वरः ।  
 हिरण्यगर्भहृदयो मोहावर्तनिवर्तनः ॥१३०॥



आत्मज्ञाननिधिर्मधाकोशस्तन्मात्ररूपवान् ।  
 इन्द्रोऽग्रिवदनः कालनाभः सर्वागमाध्वगः ॥१३१॥  
 तुरीयः सर्वधीसाक्षी द्वन्द्वारा आत्मदूरगः ।  
 अज्ञातपारवश्यश्रीरव्याकृतविहारवान् ॥१३२॥  
 आत्मप्रदीपो विज्ञानमात्रात्मा श्रीनिकेतनः ।  
 बाणबाहुवनच्छेत्ता महेन्द्रप्रीतिवर्धनः ॥१३३॥  
 अनिरुद्धनिरोधज्ञो जलेशाहतगोकुलः ।  
 जलेशविजयी वीरः सत्राजिद्रत्रयाचकः ॥१३४॥  
 प्रसेनान्वेषणोद्युक्तो जाम्बवद्धृतरत्रदः ।  
 जितर्क्षराजतनयाहर्ता जाम्बवतीप्रियः ॥१३५॥  
 सत्यभामाप्रियः कामः शतधन्वशिरोहरः ।  
 कालिन्दीपतिरक्रूरबन्धुरक्रूररत्रदः ॥१३६॥  
 कैकेयीरमणो भद्राभर्ता नाग्रजितीधवः ।  
 माद्रीमनोहरः शैब्याप्राणबन्धुरुक्रमः ॥१३७॥  
 सुशीलादयितो मित्रविन्दानेत्रमहोत्सवः ।  
 लक्ष्मणावल्लभो रुद्धप्राग्ज्योतिषमहापुरः ॥१३८॥  
 सुरपाशावृतिच्छेदी मुरारिः क्रूरयुद्धवित् ।  
 हयग्रीवशिरोहर्ता सर्वात्मा सर्वदर्शनः ॥१३९॥  
 नरकासुरविच्छेत्ता नरकात्मजराज्यदः ।  
 पृथ्वीस्तुतः प्रकाशात्मा हृद्यो यज्ञफलप्रदः ॥१४०॥  
 गुणग्राही गुणद्रष्टा गूढस्वात्माविभूतिमान् ।  
 कविर्जगदुपद्रष्टा परमाक्षरविग्रहः ॥१४१॥  
 प्रपन्नपालनो माली महद्ब्रह्मविवर्धनः ।  
 वाच्यवाचकशक्त्यर्थः सर्वव्याकृतसिद्धिदः ॥१४२॥  
 स्वयंप्रभुरनिर्वेद्यः स्वप्रकाशश्चिरन्तनः ।  
 नादात्मा मन्त्रकोटीशो नानावादनरोधकः ॥१४३॥  
 कन्दर्पकोटिलावण्यः परार्थैकप्रयोजकः ।  
 अमरीकृतदेवौघः कन्यकाबन्धमोचनः ॥१४४॥  
 षोडशस्त्रीसहस्रेशः कान्तः कान्तामनोभवः ।  
 क्रीडारत्राचलाहर्ता वरुणच्छत्रशोभितः ॥१४५॥  
 शक्राभिवन्दितः शक्रजननीकुण्डलप्रदः ।  
 अदितिप्रस्तुतस्तोत्रो ब्राह्मणोद्भृष्टचेष्टनः ॥१४६॥  
 पुराणः संयमी जन्मालिप्तः षड्विंशकोऽर्थदः ।

यशस्यनीतिराद्यन्तरहितः सत्कथाप्रियः ॥१४७॥  
 ब्रह्मबोधः परानन्दः पारिजातापहारकः ।  
 पौण्ड्रकप्राणहरणः काशिराजनिषूदनः ॥१४८॥  
 कृत्यागर्वप्रशमनो विचक्रवधदीक्षितः ।  
 हंसविध्वंसनः साम्बजनको डिम्भकार्दनः ॥१४९॥  
 मुनिर्गोप्ता पितृवरप्रदः सवनदीक्षितः ।  
 रथी सारथ्यनिर्देष्टा फाल्गुनः फाल्गुनिप्रियः ॥१५०॥  
 सप्ताब्धिस्तम्भनोद्भूतो हरिः सप्ताब्धिभेदनः ।  
 आत्मप्रकाशः पूर्णश्रीरादिनारायणोक्षितः ॥१५१॥  
 विप्रपुत्रप्रदश्चैव सर्वमातृसुतप्रदः ।  
 पार्थविस्मयकृत्यार्थप्रणवार्थप्रबोधनः ॥१५२॥  
 कैलासयात्रासुमुखो बदर्याश्रमभूषणः ।  
 घण्टाकर्णक्रियामौढ्यतोषितो भक्तवत्सलः ॥१५३॥  
 मुनिवृन्दादिभिर्ध्येयो घण्टाकर्णवरप्रदः ।  
 तपश्चर्यापरश्चीरवासाः पिङ्गजटाधरः ॥१५४॥  
 प्रत्यक्षीकृतभूतेशः शिवस्तोता शिवस्तुतः ।  
 कृष्णास्वयंवरालोककौतुकी सर्वसम्मतः ॥१५५॥  
 बलसंरम्भशमनो बलदर्शितपाण्डवः ।  
 यतिवेषार्जुनाभीष्टदायी सर्वात्मगोचरः ॥१५६॥  
 सुभद्राफाल्गुनोद्वाहकर्ता प्रीणितफाल्गुनः ।  
 खाण्डवप्रीणितार्चिष्मान् मयदानवमोचनः ॥१५७॥  
 सुलभो राजसूयार्हो युधिष्ठिरनियोजकः ।  
 भीमार्दितजरासन्धो मागधात्मजराज्यदः ॥१५८॥  
 राजबन्धननिर्मोक्ता राजसूयाग्रपूजनः ।  
 चौद्याद्यसहनो भीष्मस्तुतः सात्वतपूर्वजः ॥१५९॥  
 सर्वात्मार्थसमाहर्ता मन्दराचलधारकः ।  
 यज्ञावतारः प्रह्लादप्रतिज्ञापरिपालकः ॥१६०॥  
 बलियज्ञसभाध्वंसी दृप्तक्षत्रकुलान्तकः ।  
 दशग्रीवान्तको जेता रेवतीप्रेमवल्लभः ॥१६१॥  
 सर्वावताराधिष्ठाता वेदबाह्यविमोहनः ।  
 कलिदोषनिराकर्ता दशनामा दृढव्रतः ॥१६२॥  
 अमेयात्मा जगत्स्वामी वाग्मी चैद्यशिरोहरः ।  
 द्रौपदीरचितस्तोत्रः केशवः पुरुषोत्तमः ॥१६३॥

नारायणो मधुपतिर्माधवो दोषवर्जितः ।  
 गोविन्दः पुण्डरीकाक्षो विष्णुश्च मधुसूदनः ॥१६४॥  
 त्रिविक्रमस्त्रिलोकेशो वामनः श्रीधरः पुमान् ।  
 हृषीकेशो वासुदेवः पद्मनाभो महाहृदः ॥१६५॥  
 दामोदरश्चतुर्व्यूहः पाञ्चालीमानरक्षणः ।  
 शाल्वघ्नः समरश्लाघी दन्तवक्त्रनिबर्हणः ॥१६६॥  
 दामोदरप्रियसखः पृथुकास्वादनप्रियः ।  
 घृणी दामोदरः श्रीदो गोपीपुनरवेक्षकः ॥१६७॥  
 गोपिकामुक्तिदो योगी दुर्वासस्तृप्तिकारकः ।  
 अविज्ञातव्रजाकीर्णपाण्डवालोकनो जयी ॥१६८॥  
 पार्थसारथ्यनिरतः प्राज्ञः पाण्डवदौत्यकृत् ।  
 विदुरातिथ्यसंतुष्टः कुन्तीसंतोषदायकः ॥१६९॥  
 सुयोधनतिरस्कर्ता दुर्योधनविकारवित् ।  
 विदुराभिष्टुतो नित्यो वाष्णीयो मङ्गलात्मकः ॥१७०॥  
 पञ्चविंशतितत्त्वेशश्चतुर्विंशतिदेहभाक् ।  
 सर्वानुग्राहकः सर्वदाशार्हसततार्चितः ॥१७१॥  
 अचिन्त्यो मधुरालापः साधुदर्शी दुरासदः ।  
 मनुष्यधर्मानुगतः कौरवेन्द्रक्षयेक्षितः ॥१७२॥  
 उपेन्द्रो दानवारातिरुरुगीतो महाद्युतिः ।  
 ब्रह्मण्यदेवः श्रुतिमान् गोब्राह्मणहिताशयः ॥१७३॥  
 वरशीलः शिवारम्भः सुविज्ञानविमूर्तिमान् ।  
 स्वभावशुद्धः सन्मित्रः सुशरण्यः सुलक्षणः ॥१७४॥  
 धृतराष्ट्रगतो दृष्टिप्रदः कर्णविभेदनः ।  
 प्रतोदधृग्विश्वरूपविस्मारितधनञ्जयः ॥१७५॥  
 सामगानप्रियो धर्मधेनुर्वर्णोत्तमोऽव्ययः ।  
 चतुर्युगक्रियाकर्ता विश्वरूपप्रदर्शकः ॥१७६॥  
 ब्रह्मबोधपरित्रातपार्थो भीष्मार्थचक्रभृत् ।  
 अर्जुनायासविध्वंसी कालदंष्ट्राविभूषणः ॥१७७॥  
 सुजातानन्तमहिमा स्वप्रव्यापारितार्जुनः ।  
 अकालसन्ध्याघटनश्चक्रान्तरितभास्करः ॥१७८॥  
 दुष्टप्रमथनः पार्थप्रतिज्ञापरिपालकः ।  
 सिन्धुराजशिरःपातस्थानवक्ता विवेकदृक् ॥१७९॥  
 सुभद्राशोकहरणो द्रोणोत्सेकादिविस्मितः ।

पार्थमन्युनिराकर्ता पाण्डवोत्सवदायकः ॥१८०॥  
 अङ्गुष्ठाक्रान्तकौन्तेयरथचक्रोऽहिशीर्षजित् ।  
 कालकोपप्रशमनो भीमसेनजयप्रदः ॥१८१॥  
 अश्वत्थामवधायासत्रातपाण्डुसुतः कृती ।  
 इषीकास्त्रप्रशमनो द्रौणिरक्षाविचक्षणः ॥१८२॥  
 पार्थापहारितद्रौणिचूडामणिरभंगुरः ।  
 धृतराष्ट्रपरामृष्टभीमप्रतिकृतिस्मयः ॥१८३॥  
 भीष्मबुद्धिप्रदः शान्तः शरच्चन्द्रनिभाननः ।  
 गदाग्रजन्मा पाञ्चालीप्रतिज्ञापरिपालकः ॥१८४॥  
 गान्धारीकोपदृग्गुप्तधर्मसूनुरनामयः ।  
 प्रपन्नार्तिभयच्छेत्ता भीष्मशल्यव्यथावहः ॥१८५॥  
 शान्तः शान्तनवोदीर्णः सर्वधर्मसमाहितः ।  
 स्मारितब्रह्मविद्यार्थप्रीतपार्थो महास्त्रवित् ॥१८६॥  
 प्रसादपरमोदारो गाङ्गेयसुगतिप्रदः ।  
 विपक्षपक्षक्षयकृत्परीक्षित्प्राणरक्षणः ॥१८७॥  
 जगद्गुरुधर्मसूनोर्वाजिमेधप्रवर्तकः ।  
 विहितार्थ आप्तसत्कारो मासकात्परिवर्तदः ॥१८८॥  
 उत्तङ्कहर्षदात्मीयदिव्यरूपप्रदर्शकः ।  
 जनकावगतस्वोक्तभारतः सर्वभावनः ॥१८९॥  
 असोढ्यादवोद्रेको विहिताप्तादिपूजनः ।  
 समुद्रस्थापिताश्चर्यमुसलो वृष्णिवाहकः ॥१९०॥  
 मुनिशापायुधः पद्मासनादित्रिदशार्थितः ।  
 सृष्टिप्रत्यवहारोत्कटस्वधामगमनोत्सुकः ॥१९१॥  
 प्रभासालोकनोद्युक्तो नानाविधनिमित्तकृत् ।  
 सर्वयादवसंसेव्यः सर्वोत्कृष्टपरिच्छदः ॥१९२॥  
 वेलाकाननसंचारी वेलानिलहतश्रमः ।  
 कालात्मा यादवोऽनन्तः स्तुतिसंतुष्टमानसः ॥१९३॥  
 द्विजालोकनसंतुष्टः पुण्यतीर्थमहोत्सवः ।  
 सत्काराह्लादिताशेषभूसुरः सुरवल्लभः ॥१९४॥  
 पुण्यतीर्थाप्लुतः पुण्यः पुण्यदस्तीर्थपावनः ।  
 विप्रसात्कृतगोकोटिः शतकोटिसुवर्णदः ॥१९५॥  
 स्वमायामोहिताऽशेषवृष्णिवीरो विशेषवित् ।  
 जलजायुधनिर्देष्टा स्वात्मावेशितयादवः ॥१९६॥

देवताभीष्टवरदः कृतकृत्यः प्रसन्नधीः ।  
स्थिरशेषायुतबलः सहस्रफणिवीक्षणः ॥१९७॥  
ब्रह्मवृक्षवरच्छायासीनः पद्मासनस्थितः ।  
प्रत्यगात्मा स्वभावार्थः प्रणिधानपरायणः ॥१९८॥  
व्याधेषुविद्धपूज्यांघ्रिर्निषादभयमोचनः ।  
पुलिन्दस्तुतिसंतुष्टः पुलिन्दसुगतिप्रदः ॥१९९॥  
दारुकार्पितपार्थादिकरणीयोक्तिरीशिता ।  
दिव्यदुन्दुभिसंयुक्तः पुष्पवृष्टिप्रपूजितः ॥२००॥  
पुराणः परमेशानः पूर्णभूमा परिष्ठितः ।  
पतिराद्यः परं ब्रह्म परमात्मा परात्परः ॥२०१॥  
श्रीपरमात्मा परात्पर ॐ नमः इति-

फलश्रुतिः

इदं सहस्रं कृष्णस्य नाम्नां सर्वार्थदायकम् ।  
अनन्तरूपी भगवान् व्याख्यातादौ स्वयम्भुवे ॥२०२॥  
तेन प्रोक्तं वसिष्ठाय ततो लब्ध्वा पराशरः ।  
व्यासाय तेन सम्प्रोक्तं शुको व्यासादवाप्तवान् ॥२०३॥  
तच्छिष्यैर्बहुभिर्भूमौ ख्यापितं द्वापरे युगे ।  
कृष्णाज्ञया हरिहरः कलौ प्रख्यापयद्विभुः ॥२०४॥  
इदं पठति भक्त्या यः शृणोति च समाहितः ।  
स्वसिद्ध्यै प्रार्थयन्त्येनं तीर्थक्षेत्रादिदेवताः ॥२०५॥  
प्रायश्चित्तान्यशेषाणि नालं यानि व्यपोहितुम् ।  
तानि पापानि नश्यन्ति सकृदस्य प्रशंसनात् ॥२०६॥  
ऋणत्रयविमुक्तस्य श्रौतस्मार्तानुवर्तिनः ।  
ऋषेस्त्रिमूर्तिरूपस्य फलं विन्देदिदं पठन् ॥२०७॥  
इदं नामसहस्रं यः पठत्येतच्छृणोति च ।  
शिवलिंगसहस्रस्य स प्रतिष्ठाफलं लभेत् ॥२०८॥  
इदं किरीटी संजप्य जयी पाशुपतास्त्रभाक् ।  
कृष्णस्य प्राणभूतः सन् कृष्णं सारथिमाप्तवान् ॥२०९॥  
द्रौपद्या दमयन्त्या च सावित्र्या च सुशीलया ।  
दुरितानि जितान्येतज्जपादाप्तं च वाञ्छितम् ॥२१०॥  
किमिदं बहुना शंसन्मानवो मोदनिर्भरः ।  
ब्रह्मानन्दमवाप्यान्ते कृष्णसायूज्यमाप्नुयात् ॥२११॥  
॥ इति श्रीविष्णुधर्मोत्तरतः श्रीकृष्णसहस्रनामस्तोत्रं सम्पूर्णम् ॥

## ॥ श्रीकृष्णाष्टकम् ॥

वसुदेव सुतं देवं कंस चाणूर मर्दनम् ।  
देवकी परमानन्दं कृष्णं वन्दे जगद्गुरुम् ॥१॥

अतसी पुष्प सङ्काशं हार नूपुर शोभितम् ।  
रत्न कङ्कण केयूरं कृष्णं वन्दे जगद्गुरुम् ॥२॥

कुटिलालक संयुक्तं पूर्णचन्द्र निभाननम् ।  
विलसत् कुण्डलधरं कृष्णं वन्दे जगद्गुरुम् ॥३॥

मन्दार गन्ध संयुक्तं चारुहासं चतुर्भुजम् ।  
बर्हि पिञ्छाव चूडाङ्गं कृष्णं वन्दे जगद्गुरुम् ॥४॥

उत्फुल्ल पद्मपत्रक्षं नील जीमूत सन्निभम् ।  
यादवानां शिरोरत्नं कृष्णं वन्दे जगद्गुरुम् ॥५॥

रुक्मिणी केलि संयुक्तं पीताम्बर सुशोभितम् ।  
अवाप्त तुलसी गन्धं कृष्णं वन्दे जगद्गुरुम् ॥६॥

गोपिकानां कुचद्वन्द कुङ्कुमाङ्कित वक्षसम् ।  
श्रीनिकेतं महेष्वासं कृष्णं वन्दे जगद्गुरुम् ॥७॥

श्रीवत्साङ्गं महेरस्कं वनमाला विराजितम् ।  
शङ्खचक्र धरं देवं कृष्णं वन्दे जगद्गुरुम् ॥८॥

॥ इति श्री कृष्णाष्टकम् ॥



## श्री कृष्ण अष्टोत्तर शतनामावलि:

- ॐ कृष्णाय नमः  
ॐ कमलनाथाय नमः  
ॐ वासुदेवाय नमः  
ॐ सनातनाय नमः  
ॐ वसुदेवात्मजाय नमः  
ॐ पुण्याय नमः।  
ॐ लीलामानुष विग्रहाय नमः  
ॐ श्रीवत्सकौस्तुभधराय नमः  
ॐ यशोदावत्सलाय नमः।  
ॐ हरिये नमः।  
ॐ चतुर्भुजात्तचक्रासिगदा नमः।  
ॐ सङ्खाम्बुजायुदायुजाय नमः।  
ॐ देवकीनन्दनाय नमः।  
ॐ श्रीशाय नमः।  
ॐ नन्दगोपप्रियात्मजाय नमः।  
ॐ यमुनावेगासंहारिणे नमः।  
ॐ बलभद्रप्रियनुजाय नमः।  
ॐ पूतनाजीवितहराय नमः।  
ॐ शकटासुरभञ्जनाय नमः।  
ॐ नन्दव्रजजनानन्दिने नमः।  
ॐ सच्चिदानन्दविग्रहाय नमः।  
ॐ नवनीतविलिप्ताङ्गाय नमः।  
ॐ नवनीतनटनाय नमः।  
ॐ मुचुकुन्दप्रसादकाय नमः।  
ॐ षोडशस्त्रीसहस्रेशाय नमः।  
ॐ त्रिभङ्गिने नमः।  
ॐ मधुराकृतये नमः।  
ॐ शुकवागमृताब्दीन्दवे नमः।  
ॐ गोविन्दाय नमः।  
ॐ योगिनांपतये नमः।  
ॐ वत्सवाटिचराय नमः।  
ॐ अनन्ताय नमः।  
ॐ धेनुकासुरभञ्जनाय नमः।
- ॐ तृणीकृत तृणावर्ताय नमः।  
ॐ यमलार्जुनभञ्जनाय नमः।  
ॐ उत्तलोत्तालभेत्रे नमः।  
ॐ तमालश्यामलाकृतिये नमः।  
ॐ गोपगोपीश्वराय नमः।  
ॐ योगिने नमः।  
ॐ कोटिसूर्यसमप्रभाय नमः।  
ॐ इलापतये नमः।  
ॐ परंज्योतिषे नमः।  
ॐ यादवेंद्राय नमः।  
ॐ यदूद्वहाय नमः।  
ॐ वनमालिने नमः।  
ॐ पीतवसने नमः।  
ॐ पारिजातापहारकाय नमः।  
ॐ गोवर्धनाचलोद्धरे नमः।  
ॐ गोपालाय नमः।  
ॐ सर्वपालकाय नमः।  
ॐ अजाय नमः।  
ॐ निरञ्जनाय नमः।  
ॐ कामजनकाय नमः।  
ॐ कञ्जलोचनाय नमः।  
ॐ मधुघ्ने नमः।  
ॐ मथुरानाथाय नमः।  
ॐ द्वारकानायकाय नमः।  
ॐ बलिने नमः।  
ॐ बृन्दावनान्त सञ्चारिणे नमः।  
ॐ तुलसीदाम भूषणाय नमः।  
ॐ स्यमन्तकमणेर्हर्त्रेणमः।  
ॐ नरनारयणात्मकाय नमः।  
ॐ कुब्जा कृष्णाम्बरधराय नमः।  
ॐ मायिने नमः।  
ॐ परमपुरुषाय नमः।  
ॐ मुष्टिकासुर चाणूर मल्लयुद्ध विशारदाय नमः।

ॐ संसारवैरिणे नमः।  
ॐ कंसारये नमः।  
ॐ मुरारये नमः।  
ॐ नाराकान्तकाय नमः।  
ॐ अनादि ब्रह्मचारिणे नमः।  
ॐ कृष्णाव्यसन कर्शकाय नमः।  
ॐ शिशुपालशिरश्छेत्रे नमः।  
ॐ दुर्योधनकुलान्तकाय नमः।  
ॐ विदुराक्रूर वरदाय नमः।  
ॐ विश्वरूपप्रदर्शकाय नमः।  
ॐ सत्यवाचे नमः।  
ॐ सत्य सङ्कल्पाय नमः।  
ॐ सत्यभामारताय नमः।  
ॐ जयिने नमः।  
ॐ सुभद्रा पूर्वजाय नमः।  
ॐ विष्णवे नमः।  
ॐ भीष्ममुक्ति प्रदायकाय नमः।  
ॐ जगद्गुरवे नमः।  
ॐ जगन्नाथाय नमः।  
ॐ वेणुनाद विशारदाय नमः।  
ॐ वृषभासुर विध्वंसिने नमः।  
ॐ बाणासुर करान्तकाय नमः।

ॐ युधिष्ठिर प्रतिष्ठात्रे नमः।  
ॐ बर्हिबर्हावतंसकाय नमः।  
ॐ पार्थसारथये नमः।  
ॐ अव्यक्ताय नमः।  
ॐ गीतामृत महोदधये नमः।  
ॐ कालीय फणिमाणिक्य रञ्जित  
श्री पदाम्बुजाय नमः।  
ॐ दामोदराय नमः।  
ॐ यज्ञभोक्त्रे नमः।  
ॐ दानवेन्द्र विनाशकाय नमः।  
ॐ नारायणाय नमः।  
ॐ परब्रह्मणं नमः।  
ॐ पन्नगाशन वाहनाय नमः।  
ॐ जलक्रीडा समासक्त  
गोपीवस्त्रपहाराकाय नमः।  
ॐ पुण्य श्लोकाय नमः।  
ॐ तीर्थकृते नमः।  
ॐ वेदवेद्याय नमः।  
ॐ दयानिधये नमः।  
ॐ सर्वभूतात्मकाय नमः।  
ॐ सर्वग्रह रुपिणे नमः।  
ॐ परात्पराय नमः।

